

அரசு நிதி உதவி பெறும் உயர்/மேல்நிலைப்பள்ளிகளில் -  
காலி ஏற்படும் அனைத்து இடைநிலை ஆசிரியர் பணியிடங்களில் இனி  
பட்டதாரி ஆசிரியர்களை (All Subjects) நியமிக்க வழி வகுக்கும் - அரசாணை

தமிழ்நாடு அரசு  
சுருக்கம்

பள்ளிக் கல்வி - அரசு உதவி பெறும் பள்ளிகள் - அரசாணை (நிலை) எண்: 244, பள்ளிக் கல்வி, நாள்: 22.9.2007 - அரசு உதவி பெறும் பள்ளிகள் சார்பான தெளிவுரைகள் - ஆணைகள் - வெளியிடப் படுகின்றன

பள்ளிக் கல்வித் (டி1) துறை

அரசாணை (நிலை) எண்: 144

நாள்: 4.7.2008

ஆனி 20, திருவள்ளூர் ஆண்டு 2039

படிக்கப்பட்டவை:

1. அரசாணை (நிலை) எண்: 244, பள்ளிக்கல்வி (வ.செ.) துறை, நாள் : 22.9.2007
2. பள்ளிக்கல்வி இயக்குநரின் கடிதம், ந.க.எண்: 95088/ஜியு/இ2/07, நாள்: 21.12.2007

ஆணை:

பார்வை ஒன்றில் படிக்கப்பட்ட அரசாணையில் பத்தி 4(iv)ல், கீழ்க் குறிப்பிடப்பட்டுள்ளவாறு ஆணையிடப் பட்டுள்ளது.

6,7,8 வகுப்புகளில் ஆங்கிலம், அறிவியல், கணிதம் ஆகிய பாடங்களில் தேர்ச்சி பெற்ற பி.எட்., பட்டதாரிகளுக்கு மட்டும் நியமனம் செய்ய முன்னுரிமை வழங்கப்படுவதற்குப் பதிலாக இனி 6,7,8 வகுப்புகளில் காலி ஏற்படும் பணியிடங்களில் கணிதம், ஆங்கிலம், அறிவியல் தவிர்த்த பிற பாடங்களுக்கும் முன்னுரிமை வழங்கப்படும்.

2. பார்வை இரண்டில் படிக்கப்பட்ட பள்ளிக் கல்வி இயக்குநரின் கடிதத்தில், மேலே பத்தி 1-ல் குறிப்பிடப்பட்டு உள்ள ஆணையில் பாட வாரிப் பணியிடங்கள் வரையறுக்கப்படவில்லை என்றும், எனவே இது பொருளில் 6-10 வகுப்புகளை ஒரே அலகாகக் கொண்டு இடைநிலை ஆசிரியர் பணியிடங்கள் நிரந்தரமாக காலியேற்படும் போது அப்பள்ளியின் தேவை மற்றும் தகுதியின் அடிப்படையில் தேவையான பாடத்தில் பட்டதாரி ஆசிரியர் பணியிடங்களாக மாற்றம் செய்திட சம்பந்தப்பட்ட முதன்மைக் கல்வி அலுவலர்க்கு அதிகாரப் பகிர்வு வழங்கலாம் எனவும், இது பொருளில் ஒரு தடவை பாடநிலை (தமிழ், ஆங்கிலம், கணிதம், அறிவியல், சமூக அறிவியல்) பட்டதாரி ஆசிரியர் பணியிடம் முதன்மைக் கல்வி அலுவலரால் நிர்ணயம் செய்யப்பட்ட பின்னர் எக்காரணம் கொண்டும் எதிர்காலத்தில் மாற்றப்படலாகாது எனவும், நிபந்தனை விதிக்கலாம் எனவும் பரிந்துரை செய்யப்பட்டுள்ளதுடன், இது பொருளில் தமிழ்நாடு அங்கீகரிக்கப்பட்ட தனியார் பள்ளிகள் (ஒழுங்குபடுத்துதல்) சட்டம் 1974-ன் விதி 15(1)ல் கூடுதலாகச் சேர்த்திட உரிய திருத்திய ஆணை வழங்குமாறும் கேட்டுக் கொள்ளப்பட்டுள்ளது.

3. ஆழ்ந்த பரிசீலனைக்குப் பின்னர், மேலே பத்தி 3-ல் உள்ள பள்ளிக் கல்வி இயக்குநரின் பரிந்துரையினை ஏற்று, பின்வருமாறு ஆணையிடப்படுகிறது.

i) அரசாணை (நிலை) எண்: 244, பள்ளிக் கல்வி, நாள் 22.9.2007 பத்தி 4(vi) வெளியிடப்பட்டுள்ள ஆணை அரசு உதவிப் பெறும் பள்ளிகளுக்கும் பொருந்தும்.

ii) அரசு உதவிபெறும் பள்ளிகளில் 6-10 வகுப்புகளை ஒரே அலகாகக் கொண்டு இடைநிலை ஆசிரியர் பணியிடங்கள் நிரந்தரமாக காலியேற்படும் போது அப்பள்ளியின் தேவை மற்றும் தகுதியின் அடிப்படையில், தேவையான பாடத்தில் பட்டதாரி ஆசிரியர் பணியிடமாக மாற்றம் செய்திட சம்பந்தப்பட்ட முதன்மைக் கல்வி அலுவலர்க்கு அதிகாரம் வழங்கப்படுகின்றது. மற்றும்

iii) ஒரு முறை பாடநிலை (தமிழ், ஆங்கிலம், கணிதம், அறிவியல், சமூக அறிவியல்) பட்டதாரி ஆசிரியர் பணியிடம் முதன்மைக் கல்வி அலுவலரால் நிர்ணயம் செய்யப்பட்ட பின்னர், அது எக்காரணம் கொண்டும் எதிர்காலத்தில் மாற்றப்படக்கூடாது.

4. மேலே பத்தி 3-ல் உள்ள ஆணைகள் தொடர்பாக, தமிழ்நாடு அங்கீகரிக்கப்பட்ட தனியார் பள்ளிகள் (ஒழுங்குபடுத்துதல்) சட்டம் 1974ன் தொடர்புடைய விதிகளுக்கு திருத்தம் வெளியிடப்படுவதற்காகத் தனியே தொடர் நடவடிக்கை மேற்கொள்ளப்படும்.

(ஆளுநரின் ஆணைப்படி)

ம. குற்றாலிங்கம்

அரசுச் செயலாளர்